



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1536/27 - 2008 පෙබරවාරි 14 වැනි බ්‍රහස්පතින්දා - 2008.02.14

(ආණ්ඩුවේ බලපැවැත්වූ ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 12/2007

2006 අංක 30 දරන ගෙවීම් උපක්‍රම වංචා පිළිබඳ පනත

ආණ්ඩුක්‍රම ව්‍යවස්ථාවේ 44 (2) වන ව්‍යවස්ථාව සමග කියවිය යුතු 2006 අංක 30 දරන ගෙවීම් උපක්‍රම වංචා පිළිබඳ පනතේ 8 (2) වන වගන්තිය යටතේ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපතිවරයා විසින් සාදනු ලබන නියෝග.

මහින්ද රාජපක්ෂ,  
ජනාධිපති.

2008 පෙබරවාරි මස 07 වැනි දින,  
කොළඹ 01.

නියෝග

- මේ නියෝග 2008 අංක 1 දරන ගෙවීම් උපක්‍රම වංචා පිළිබඳ නියෝග යනුවෙන් සඳහන් කරනු ලැබේ.
- 2006 අංක 30 දරන ගෙවීම් උපක්‍රම වංචා පිළිබඳ පනත යටතේ වරදක් සම්බන්ධයෙන් වූ සියලු විමර්ශනවල දී පොලීසියට සහාය වීම පිණිස තැනැත්තන් හය දෙනෙකුගෙන් යුක්ත විශේෂඥ මඩුල්ලක් තිබිය යුතුය.
- විශේෂඥයකුට පහත දැක්වෙන සුදුසුකම්වලින් එකක් හෝ ඊට වැඩි ප්‍රමාණයක් තිබිය යුතුයි :

(අ) පරිගණක විද්‍යාව, ඉලෙක්ට්‍රොනික විද්‍යාව, සංනිවේදන ඉංජිනේරු විද්‍යාව, තොරතුරු පද්ධති හෝ මෘදුකාංග ඉංජිනේරු විද්‍යාව යන විෂයයන් පිළිබඳව පිළිගත් විශ්ව විද්‍යාලයකින් ලබාගත් විද්‍යා උපාධියක් ;

හෝ

(ආ) පිළිගත් විශ්ව විද්‍යාලයකින් ලබාගත් නීතිවේදී උපාධියක්.

4. 3 වන නියෝගයේ සඳහන් සුදුසුකම්වලට අමතරව විශේෂඥයකුට පහත දැක්වෙන ක්ෂේත්‍ර එකක හෝ ඊට වැඩි ප්‍රමාණයක ප්‍රායෝගික පළපුරුද්ද තිබිය යුතුය :
- (අ) ස්වයංක්‍රීය ටෙලර් යන්ත්‍ර, කාඩ්පත් අත්කර ගැනීමේ යන්ත්‍ර සහ ඔන්ලයින් ගෙවීම් පද්ධති සම්බන්ධයෙන් ඉංජිනේරු සේවා සැපයීම ;
  - (ආ) මූල්‍ය ආයතනවලට මෘදුකාංග විසඳුම් ලබාදීම ;
  - (ඇ) ගෙවීම් පද්ධති සඳහා ආරක්ෂක පද්ධති නිර්මාණය කිරීම, සංවර්ධනය කිරීම සහ ක්‍රියාත්මක කිරීම ;
  - (ඈ) පද්ධතිගතභාවය අනුව වැදගත් වන ගෙවීම් පද්ධති සඳහා රීති, නියෝග සහ වෙනත් බන්ධන නීති ලිපි ලේඛන සකස් කිරීම ;
  - (ඉ) බැංකු ක්‍රම.
5. 3 වන නියෝගයේ සඳහන් සුදුසුකම් නැති තැනැත්තකුට 4 වන නියෝගයේ සඳහන් ක්ෂේත්‍ර එකක හෝ ඊට වැඩි ප්‍රමාණයක් සම්බන්ධයෙන් ඔහුට ඇති පළපුරුද්ද, 3 වන නියෝගයේ සඳහන් නියමයන් බැහැර කළ හැකි ප්‍රමාණයන්ට වැදගත් වන්නේ නම්, එම තැනැත්තා විශේෂඥයකු ලෙස පත් කරනු ලැබිය හැකි ය.
6. යම් විශේෂඥයකු කලින් මීය ගියහොත්, ඉල්ලා අස්වුවහොත් හෝ ධුරයෙන් ඉවත් කරනු ලැබුවහොත් මිස, අවුරුදු පහක කාලයක් ධුරය දැරිය යුතුය.
7. තම ධුර කාලය අවසන් වීමෙන් පසු ධුරය හැර යන විශේෂඥයකු නැවත පත්කිරීම සඳහා සුදුස්සකු වන්නේ ය.
8. අමාත්‍යවරයා අමතන ලිපියක් මගින් විශේෂඥයකුට ධුරයෙන් ඉල්ලා අස්විය හැකි ය.
9. තම ධුර කාලය අවසන් වීමට පෙර විශේෂඥයකු තම ධුරය හැර යන අවස්ථාවක, එසේ ධුරය හැර යන විශේෂඥයාගේ ඉතිරි ධුර කාලය තුළ ධුර දැරීම සඳහා මෙහි 3, 4 සහ 5 නියෝගවල විධිවිධාන සැලකිල්ලට ගෙන ඔහු වෙනුවට වෙනත් තැනැත්තකු පත් කරනු ලැබිය හැකිය.